

جس روز یہ اسے دیکھ لیں گے تو ایسا معلوم ہو گا کہ صرف دن کا آخری حصہ یا اول حصہ ہی (دنیا میں) رہے ہیں۔<sup>(۱)</sup> (۳۶)


سورہ عبس کی ہے اور اس میں بیالیس آیتیں اور ایک رکوع ہے۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

وہ ترش رو ہوا اور منہ موڑ لیا۔<sup>(۱)</sup>

(صرف اس لیے) کہ اس کے پاس ایک نابینا آیا۔<sup>(۲)</sup>  
تجھے کیا خبر شاید وہ سنور جاتا۔<sup>(۳)</sup>  
یا نصیحت سنتا اور اسے نصیحت فائدہ پہنچاتی۔<sup>(۴)</sup>

كَأَنَّهُمْ يَوْمَئِذٍ يُرَوُّنَهَا لِهُمْلِكُمْ أَلاَّ عَشِيَّةً أَوْ ضُحًى



بِسْمِ اللّٰهِ الرَّحْمٰنِ الرَّحِیْمِ

عَبَسَ وَتَوَلَّى ۱

أَن جَاءَهُ الْأَعْمَى ۲

وَمَا يَذُرُّكَ لَعَلَّهٗ يَرْوَى ۳

أَوْ يَذُكُّرُ فَتَنْفَعَهُ الذِّكْرَى ۴

بھی نہیں دیا ہے۔ مَنْ يَخْشَاهَا اس لیے کہا کہ انذار و تبلیغ سے اصل فائدہ وہی اٹھاتے ہیں جن کے دلوں میں اللہ کا خوف ہوتا ہے، ورنہ انذار و تبلیغ کا حکم تو ہر ایک کے لیے ہے۔

(۱) عَشِيَّةٌ ظہر سے لے کر غروب شمس تک اور ضحیٰ، طلوع شمس سے نصف النہار تک کے لیے بولا جاتا ہے۔ یعنی جب کافر جنم کا عذاب دیکھیں گے تو دنیا کی عیش و عشرت اور اس کے مزے سب بھول جائیں گے اور انہیں ایسا محسوس ہو گا کہ وہ دنیا میں پورا ایک دن بھی نہیں رہے۔ دن کا پہلا حصہ یا دن کا آخری حصہ ہی صرف دنیا میں رہے ہیں یعنی دنیا کی زندگی، انہیں اتنی قلیل معلوم ہو گی۔

☆ اس کی شان نزول میں تمام مفسرین کا اتفاق ہے کہ یہ حضرت عبداللہ بن ام مکتوم کے بارے میں نازل ہوئی۔ ایک مرتبہ نبی کریم صلی اللہ علیہ وسلم کی خدمت میں اشرف قریش بیٹھے گفتگو کر رہے تھے کہ اچانک ابن ام مکتوم جو نابینا تھے، تشریف لے آئے اور اگر نبی صلی اللہ علیہ وسلم سے دین کی باتیں پوچھنے لگے۔ نبی صلی اللہ علیہ وسلم نے اس پر کچھ ناگواری محسوس کی اور کچھ بے توجہی سی برتی۔ چنانچہ تنبیہ کے طور پر ان آیات کا نزول ہوا۔ (ترمذی، تفسیر سورہ عبس۔ صحیحۃ الألبانی)

(۲) ابن ام مکتوم کی آمد سے نبی صلی اللہ علیہ وسلم کے چہرے پر جو ناگواری کے اثرات ظاہر ہوئے، اسے عَبَسَ سے اور بے توجہی کو تَوَلَّى سے تعبیر فرمایا۔

(۳) یعنی وہ نابینا تجھ سے دینی رہنمائی حاصل کر کے عمل صالح کرتا جس سے اس کا اخلاق و کردار سنور جاتا، اس کے باطن کی اصلاح ہو جاتی اور تیری نصیحت سننے سے اس کو فائدہ ہوتا۔

جو بے پروائی کرتا ہے۔ (۵)	أَمَّا مَنِ اسْتَفْتَى ۞
اس کی طرف تو توپوری توجہ کرتا ہے۔ (۶) (۳)	فَأَنبَتَ لَهُ تَصَدَى ۞
حالانکہ اس کے نہ سنورنے سے تجھ پر کوئی الزام نہیں۔ (۷) (۳)	وَمَا عَلَيْكَ أَلَّا يَزِلَّ ۞
اور جو شخص تیرے پاس دوڑتا ہوا آتا ہے۔ (۸) (۳)	وَأَمَّا مَنْ جَاءَهُ يَسْعَى ۞
اور وہ ڈر (بھی) رہا ہے۔ (۹) (۵)	وَهُوَ يَخْطَى ۞
تو اس سے تو بے رخی برتا ہے۔ (۱۰) (۳)	فَأَنبَتَ عَنَّةً تَالِيًا ۞
یہ ٹھیک نہیں (۴) قرآن تو نصیحت (کی چیز) ہے۔ (۱۱)	كَلَّا إِنَّهَا تَأْكُرُ ۞
جو چاہے اس سے نصیحت لے۔ (۱۲) (۸)	فَمَنْ شَاءَ ذَكُرْهُ ۞
(یہ تو) پر عظمت صحیفوں میں (ہے)۔ (۱۳) (۹)	فِي صُحُفٍ مُّكَرَّمَةٍ ۞

(۱) ایمان سے اور اس علم سے جو تیرے پاس اللہ کی طرف سے آیا ہے۔ یاد و سرا ترجمہ ہے جو صاحب ثروت و غنا ہے۔  
 (۲) اس میں آپ ﷺ کو مزید توجہ دلائی گئی ہے کہ مخلصین کو چھوڑ کر معرینین کی طرف توجہ مبذول رکھنا صحیح بات نہیں ہے۔  
 (۳) کیوں کہ تیرا کام تو صرف تبلیغ ہے۔ اس لیے اس قسم کے کفار کے پیچھے پڑنے کی ضرورت نہیں ہے۔  
 (۴) اس بات کا مطالبہ بن کر کہ تو خیر کی طرف اس کی رہنمائی کرے اور اسے وعظ و نصیحت سے نوازے۔  
 (۵) یعنی اللہ کا خوف بھی اس کے دل میں ہے، جس کی وجہ سے یہ امید ہے کہ تیری باتیں اس کے لیے مفید ہوں گی اور وہ ان کو اپنائے گا اور ان پر عمل کرے گا۔

(۶) یعنی ایسے لوگوں کی تو قدر افزائی کی ضرورت ہے نہ کہ ان سے بے رخی برتنے کی۔ ان آیات سے یہ بات معلوم ہوئی کہ دعوت و تبلیغ میں کسی کو خاص نہیں کرنا چاہیے بلکہ اصحاب حیثیت اور بے حیثیت، امیر اور غریب، آقا و غلام، مرد اور عورت، چھوٹے اور بڑے سب کو یکساں حیثیت دی جائے اور سب کو مشترکہ خطاب کیا جائے، اللہ تعالیٰ جس کو چاہے گا اپنی حکمت بالغہ کے تحت ہدایت سے نواز دے گا۔ (ابن کثیر)

(۷) یعنی غریب سے یہ اعراض اور اصحاب حیثیت کی طرف خصوصی توجہ، یہ ٹھیک نہیں۔ مطلب ہے کہ، آئندہ اس کا اعادہ نہ ہو۔

(۸) یعنی جو اس میں رغبت کرے، وہ اس سے نصیحت حاصل کرے، اسے یاد کرے اور اس کے موجبات پر عمل کرے۔ اور جو اس سے اعراض کرے اور بے رخی برتے، جیسے اشراف قریش نے کیا، تو ان کی نگر کرنے کی ضرورت نہیں ہے۔

(۹) یعنی لوح محفوظ میں، کیوں کہ وہیں سے یہ قرآن اترتا ہے۔ یا مطلب ہے کہ یہ صحیفے اللہ کے ہاں بڑے محترم ہیں کیوں کہ وہ علم و حکمت سے پر ہیں۔

جو بلند و بالا اور پاک صاف ہیں۔ <sup>(۱)</sup> (۱۳)	مَرْفُوعَةً مُطَهَّرَةً ۝
ایسے لکھنے والوں کے ہاتھوں میں ہے۔ <sup>(۲)</sup> (۱۵)	يَأْتِيهِمْ سَفَرًا ۝
جو بزرگ اور پاکباز ہیں۔ <sup>(۳)</sup> (۱۶)	كِرَامًا بَرَرًا ۝
اللہ کی مار انسان پر کیسا ناشکرا ہے۔ <sup>(۴)</sup> (۱۷)	فُقِيلَ الْإِنْسَانَ مَا أُكْفَرًا ۝
اسے اللہ نے کس چیز سے پیدا کیا۔ (۱۸)	مِنْ آتَى شَيْءٍ خَلَقَهُ ۝
(اسے) ایک نطفہ سے، <sup>(۵)</sup> پھر اندازہ پر رکھا اس کو۔ <sup>(۶)</sup> (۱۹)	مِنْ نُّطْفَةٍ خَلَقَهُ فَقَدَرَهُ ۝
پھر اس کے لیے راستہ آسان کیا۔ <sup>(۷)</sup> (۲۰)	ثُمَّ السَّبِيلَ يَسَّرَهُ ۝
پھر اسے موت دی اور پھر قبر میں دفن کیا۔ <sup>(۸)</sup> (۲۱)	ثُمَّ أَمَاتَهُ فَأَقْبَرَهُ ۝

(۱) مَرْفُوعَةً اللہ کے ہاں رفیع القدر ہیں، یا شہادت اور تقاض سے بلند ہیں۔ مُطَهَّرَةً، وہ بالکل پاک ہیں کیوں کہ انہیں پاک لوگوں (فرشتوں) کے سوا کوئی چھوٹا ہی نہیں ہے۔ یا کمی بیشی سے پاک ہے۔

(۲) سَفَرًا، مسافر کی جمع ہے، یہ سفارت سے ہے۔ مراد یہاں وہ فرشتے ہیں جو اللہ کی وحی اس کے رسولوں تک پہنچاتے ہیں۔ یعنی اللہ اور اس کے رسول کے درمیان سفارت کا کام کرتے ہیں۔ یہ قرآن ایسے سفیروں کے ہاتھوں میں ہے جو اسے لوح محفوظ سے نقل کرتے ہیں۔

(۳) یعنی خلق کے اعتبار سے وہ کریم یعنی شریف اور بزرگ ہیں اور افعال کے اعتبار سے وہ نیکو کار اور پاکباز ہیں۔ یہاں سے یہ بات معلوم ہوئی کہ حامل قرآن (حافظ اور عالم) کو بھی اخلاق و کردار اور افعال و اطوار میں کِرَامٌ بَرَرًا کا مصداق ہونا چاہیے۔ (ابن کثیر) حدیث میں بھی سَفَرًا کا لفظ فرشتوں کے لیے استعمال ہوا ہے۔ نبی صلی اللہ علیہ وسلم نے فرمایا ”جو قرآن پڑھتا ہے اور وہ اس کا ماہر ہے، وہ السَّفَرَةُ الْكِرَامُ الْبَرَرَةُ (فرشتوں) کے ساتھ ہو گا اور جو قرآن پڑھتا ہے، لیکن مشقت کے ساتھ۔ (یعنی ماہرین کی طرح سہولت اور روانی سے نہیں پڑھتا) اس کے لیے دو گنا اجر ہے۔

(صحیح بخاری، تفسیر سورۃ عبس مسلم، کتاب الصلوٰۃ، باب فضل الماہر بالقرآن.....)

(۴) اس سے وہ انسان مراد ہے جو بغیر کسی سند اور دلیل کے قیامت کی تکذیب کرتا ہے، فُقِيلَ یعنی لُغْنِ اور مَا أُكْفَرَةُ! فعل تجب ہے، کس قدر ناشکرا ہے۔ آگے اس انسان کفور کو غور و فکر کی دعوت دی جا رہی ہے کہ شاید وہ اپنے کفر سے باز آجائے۔

(۵) یعنی جس کی پیدائش ایسے حقیر قطرہ آب سے ہوئی ہے، کیا اسے تکبر زب دیتا ہے؟

(۶) اس کا مطلب ہے کہ اسکے مصالح نفس اسے میا کیے، اسکو دو ہاتھ دو پیر اور دو آنکھیں اور دیگر آلات و خواص عطا کیے۔

(۷) یعنی خیر اور شر کے راستے اس کے لیے واضح کر دیئے۔ بعض کہتے ہیں اس سے مراد ماں کے پیٹ سے نکلنے کے راستہ ہے۔ لیکن پہلا مفہوم زیادہ صحیح ہے۔

(۸) یعنی موت کے بعد، اسے قبر میں دفنانے کا حکم دیا تاکہ اس کا احترام برقرار رہے ورنہ درندے اور پرندے اس کی

پھر جب چاہے گا سے زندہ کر دے گا۔ (۲۲)  
 ہرگز نہیں،<sup>(۱)</sup> اس نے اب تک اللہ کے حکم کی بجا آوری  
 نہیں کی۔ (۲۳)  
 انسان کو چاہیے کہ اپنے کھانے کو دیکھے۔<sup>(۲)</sup> (۲۴)  
 کہ ہم نے خوب پانی برسایا۔ (۲۵)  
 پھر پھاڑ زمین کو اچھی طرح۔ (۲۶)  
 پھر اس میں سے اناج اگائے۔ (۲۷)  
 اور انگور اور ترکاری۔ (۲۸)  
 اور زیتون اور کھجور۔ (۲۹)  
 اور گنجان باغات۔ (۳۰)  
 اور میوہ اور (گھاس) چارہ (بھی اگایا)۔<sup>(۳)</sup> (۳۱)  
 تمہارے استعمال و فائدہ کے لیے اور تمہارے چوپایوں  
 کے لیے۔ (۳۲)  
 پس جب کہ کان بہرے کر دینے والی (قیامت) آجائے  
 گی۔<sup>(۴)</sup> (۳۳)  
 اس دن آدمی اپنے بھائی سے۔ (۳۴)  
 اور اپنی ماں اور اپنے باپ سے۔ (۳۵)  
 اور اپنی بیوی اور اپنی اولاد سے بھاگے گا۔ (۳۶)  
 ان میں سے ہر ایک کو اس دن ایسی فکر (دامن گیر) ہوگی  
 جو اس کے لیے کافی ہوگی۔<sup>(۵)</sup> (۳۷)

ثُمَّ إِذَا شَاءَ أَنْشُرَهُ ﴿٢٢﴾  
 كَلَّا لَمَّا يُفْضِ مَآ أَمْرَهُ ﴿٢٣﴾  
 فَلْيَنْظُرِ الْإِنْسَانُ إِلَى طَعَامِهِ ﴿٢٤﴾  
 أَكَا صَبَّ الْمَاءُ صَبًّا ﴿٢٥﴾  
 ثُمَّ شَقَقْنَا الْأَرْضَ شَقًّا ﴿٢٦﴾  
 فَأَنْبَتْنَا فِيهَا حَبًّا ﴿٢٧﴾  
 وَعَبًّا وَنَضْبًا ﴿٢٨﴾  
 وَزَيْتُونًا تَعْلًا ﴿٢٩﴾  
 وَجَدَايِقَ غُلَبًا ﴿٣٠﴾  
 فَكَاكِمَةً وَأَبَاًا ﴿٣١﴾  
 مَنَآ عَاكِلًا وَلَا نَعَامًا ﴿٣٢﴾  
 فَإِذَا جَاءَتِ الصَّاعِثَةُ ﴿٣٣﴾  
 يَوْمَ يَفِرُّ الْمَرْءُ مِنْ أَخِيهِ ﴿٣٤﴾  
 وَأُوَيْهِ وَآبِيهِ ﴿٣٥﴾  
 وَصَاحِبَتِهِ وَبَيْنِيهِ ﴿٣٦﴾  
 لِكُلِّ امْرِئٍ مِنْهُمْ يَوْمَئِذٍ شَأْنٌ يُغْنِيهِ ﴿٣٧﴾

لاش کو کوچ کوچ کر کھاتے جس سے اس کی بے حرمتی ہوتی۔

(۱) یعنی معاملہ اس طرح نہیں ہے، جس طرح یہ کافر کہتا ہے۔

(۲) کہ اسے اللہ نے کس طرح پیدا کیا، جو اس کی زندگی کا سبب ہے اور کس طرح اس کے لیے اسباب معاش مہیا کئے تاکہ وہ ان کے ذریعے سعادت اخروی حاصل کر سکے۔

(۳) آبًا، وہ گھاس چارہ جو خود رو ہو اور جسے جانور کھاتے ہیں۔

(۴) قیامت کو صَاحِثَةٌ (بہرا کر دینے والی) اس لیے کہا کہ وہ ایک نہایت سخت چیخ کے ساتھ واقع ہوگی جو کانوں کو بہرا کر دے گی۔

(۵) یا اپنے اقربا اور احباب سے بے نیاز اور بے پروا کر دے گا۔ حدیث میں آتا ہے۔ نبی ﷺ نے فرمایا کہ سب لوگ میدان

اس دن بہت سے چہرے روشن ہوں گے۔ (۳۸)  
 (جو) ہنسنے ہوئے اور ہشاش بشاش ہوں گے۔ (۳۹)<sup>(۱)</sup>  
 اور بہت سے چہرے اس دن غبار آلود ہوں گے۔ (۴۰)  
 جن پر سیاہی چڑھی ہوئی ہوگی۔ (۴۱)<sup>(۲)</sup>  
 وہ یہی کافرید کردار لوگ ہوں گے۔ (۴۲)<sup>(۳)</sup>

وَوُجُوًا يُومِئِدُ مَسْفِرًا ۙ ﴿۳۸﴾  
 صَاحِلَةً مُّسْتَبْشِرَةً ۙ ﴿۳۹﴾  
 وَوُجُوًا يُومِئِدُ عَلَيْهَا غُبْرًا ۙ ﴿۴۰﴾  
 تَرَهَقَهَا قَدْرًا ۙ ﴿۴۱﴾  
 أُولَٰئِكَ هُمُ الْكَافِرَةُ الْفَجِرَةُ ۙ ﴿۴۲﴾

سورہ تکویر کی ہے اور اس میں انتیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
 نہایت رحم والا ہے۔  
 جب سورج لپیٹ لیا جائے گا۔ (۱)<sup>(۴)</sup>



بِسْمِ اللّٰهِ الرَّحْمٰنِ الرَّحِیْمِ ۝

إِذَا الشَّمْسُ كُوِّرَتْ ۙ ﴿۱﴾

محشر میں ننگے بدن، ننگے پیر، پیدل اور غیر محنتوں ہوں گے۔ حضرت عائشہ رضی اللہ عنہا نے پوچھا، اس طرح شرم گاہوں پر نظر نہیں پڑے گی؟ آپ صلی اللہ علیہ وسلم نے اس کے جواب میں یہی آیت تلاوت فرمائی۔ یعنی ﴿لِجَلِّ امْرِئِيْنَ مِنْهُمْ﴾ ﴿الترمذی تفسیر سورۃ عبس النسانی، کتاب الجنائز، باب البعث﴾ اس کی وجہ بعض کے نزدیک یہ ہے کہ انسان اپنے گھر والوں سے اس لیے بھاگے گا تاکہ وہ اس کی وہ تکلیف اور شدت نہ دیکھیں جس میں وہ مبتلا ہو گا۔ بعض کہتے ہیں اس لیے کہ انہیں علم ہو گا کہ وہ کسی کو فائدہ نہیں پہنچا سکتے اور ان کے کچھ کام نہیں آسکتے۔ (فتح القدیر)

(۱) یہ اہل ایمان کے چہرے ہوں گے، جنہیں ان کے اعمال نامے ان کے دائیں ہاتھ میں ملیں گے جس سے انہیں اپنی اخروی سعادت و کامیابی کا یقین ہو جائے گا، جس سے ان کے چہرے خوشی سے تہمتارہے ہوں گے۔  
 (۲) یعنی زلت اور معاینۃ عذاب سے ان کے چہرے غبار آلود، کدورت زدہ اور سیاہ ہوں گے، جیسے محزون اور نہایت غمگین آدمی کا چہرہ ہوتا ہے۔

(۳) یعنی اللہ کا رسولوں کا اور قیامت کا انکار کرنے والے بھی تھے اور بد کردار و بد اطوار بھی۔ اللّٰهُمَّ لَا تَجْعَلْنَا مِنْهُمْ۔  
 ☆ اس سورت میں بطور خاص قیامت کی منظر کشی کی گئی ہے۔ اسی لیے رسول اللہ صلی اللہ علیہ وسلم کا فرمان ہے ”جس کو یہ بات پسند ہے کہ وہ قیامت کو اس طرح دیکھے، جیسے آنکھ سے دیکھنا ہوتا ہے تو اسے چاہیے کہ وہ ﴿إِذَا الشَّمْسُ كُوِّرَتْ﴾، إِذَا السَّمَاءُ انْفَطَرَتْ اور إِذَا السَّمَاءُ انْفَضَّتْ ﴿غور اور توجہ سے﴾ پڑھے۔ (الترمذی، تفسیر سورۃ التکویر،

مسند أحمد ۲/۳۶۲۷-۱۰۰۰ ذکرہ الألبانی فی الصحیحہ، نمبر ۱۰۸۱، ج ۳)

(۴) یعنی جس طرح سر پہ عمامہ لپیٹا جاتا ہے، اس طرح سورج کے وجود کو لپیٹ کر پھینک دیا جائے گا۔ جس سے اس کی